

# إِلَهَيْنِ اثْنَيْنِ (دو خدا)

ارشاد خداوندی ہے۔

وَقَالَ اللَّهُ لَا تَتَّخِذُوا إِلَهَيْنِ اثْنَيْنِ إِنَّمَا هُوَ إِلَهٌ وَاحِدٌ..... (۱۶)

اللہ تعالیٰ فرماتے ہیں کہ دیکھنا! تم کہیں دو الہ نہ بنالینا۔ الہ وہی ایک ہے۔

یہ آیت بڑی عظیم و جلیل ہے جس کا تعلق منکرینِ خدا سے نہیں۔ خدا کے ماننے والے، ہم مسلمانوں سے ہے۔ یہ کفر و اسلام میں خطرِ امتیاز اور شرک اور توحید میں حدِ تفریق ہے۔

لیکن اس کی عظمت و جلالت۔ اس کی تمکیت اور اہمیت اسی صورت میں سمجھ میں آسکتی ہے جب إِلَهَيْنِ کا مفہوم سمجھ میں آجائے۔ قارئین کو یاد ہوگا کہ ہم شروع سے کہتے چلے آ رہے ہیں کہ اسلام کی کاٹری کو دوسری (غیر اسلامی) پیٹری پر ڈالنے کے لئے ترکیب یہ اختیار کی گئی کہ قرآن کی اصطلاحات کا مفہوم بدل دیا گیا۔ دین کی عمارتِ آلہ کے صمیم مفہوم پر استوار ہوتی ہے۔ اس کے معنی ہیں، صاحبِ اقتدار۔ حاکمِ مطلق۔ واحد حکمران (اسی سے اللہ ہے۔ اور الٰہین کے معنی ہیں دو الہ)۔ یہ مفہوم اس کے بعد ہی واضح کر دیا۔ پہلے کہا کہ قُلْ هُوَ اللَّهُ أَحَدٌ (۱) اے رسول! اس حقیقتِ کبریٰ کا اعلان کر دو کہ حقِ حکومت صرف اللہ کو حاصل ہے۔ اور اس کی وضاحت میں کہہ دیا کہ لَا يُشْرِكُ فِي حُكْمِهِ أَحَدٌ..... (۱۶) وہ اپنے حقِ حکومت میں کسی کو شریک نہیں کرتا۔ اس میں "أَحَدٌ" کا لفظ بڑا اہم ہے۔

یعنی اس میں کسی کی بھی استثنائے نہیں۔ خدا کے سوا کسی کو حقِ حکومت حاصل نہیں۔ کہے باشند!

مَا كَانَ لِيُشْرِكَ اللَّهَ يَتُوبُ إِلَيْهِ اللَّهُ إِلَهٌ لِّكُلِّ شَيْءٍ وَأَنُحْكَمُ فِي الشُّعْبَةِ ثُمَّ يَقُولُ لِلنَّاسِ كُذُّوا عِبَادًا إِلَىٰ مِن دُونِ اللَّهِ..... (۲۴)

کسی انسان کو اس کا حق حاصل نہیں۔ خواہ وہ ضابطہ و قوانین کا حامل ہو۔ خواہ اس کے سپرد انتظامیہ ہو۔ حتیٰ کہ وہ نبی بھی کیوں نہ ہو، اسے اس کا حق حاصل نہیں کہ وہ لوگوں سے کہے کہ تم اللہ سے دوسرے میرے محکوم بن جاؤ۔

اگر کوئی ایسا کہے گا۔ یا ایسا سمجھے گا تو وہ شرک کا مرتکب ہوگا۔

لہذا، صرف خدا کے احکام کی اطاعت کرنا تو حید ہے۔ اور اس کے ساتھ کسی اور کے احکام کی اطاعت کرنا شرک ہے۔ رسول بھی، اپنی امت سے خدا کے احکام کی اطاعت کراتا تھا۔ اپنے احکامات کی نہیں، کیونکہ ایسا کرنا شرک ہو جاتا۔ لَا يُشْرِكُ فِي حُكْمِهِ أَحَدٌ..... پر اس کا ایمان محکم ہوتا تھا، اور اس پر عمل کرنا اور کرنا اس کا دین۔

لیکن جب اسلام کو دوسری پٹری پر ڈال دیا گیا تو اللہ کے معنی ہو گئے "وہ جس کی پرستش کی جائے"۔ محکومیت کی جگہ پرستش کے لفظ نے دین کا سارا نظام الٹ پلٹ کر رکھ دیا۔ اب "لَا إِلَهَ إِلَّا اللَّهُ" کے معنی ہو گئے "خدا کے سوا کوئی پرستش کے قابل نہیں"۔ قُلْ هُوَ اللَّهُ أَحَدٌ کے معنی ہو گئے پرستش صرف ایک خدا کی جائز ہے۔ مفہوم کی اس تبدیلی سے توحید کے معنی ہو گئے صرف خدا کی پرستش کرنا، اور شرک کے معنی ہو گئے بت پرستی۔ اور چونکہ مسلمان بت پرستی نہیں کرتے اس لئے ان کے توحید پرست ہونے میں شبہ ہی نہ رہا۔ اب ہمارے ہاں شرک، توحید کی فرقہ دارانہ بحثوں کا موضوع ہوتا ہے، قبروں پر جانا، مردوں سے دعا میں مانگنا، مزیدوں پر چراغاں کرنا، عرس کرنا۔ نذر نیاز دینا۔ یہ شرک ہے۔ جو ایسا نہ کریں وہ مؤحد ہیں! یہ سوال ہی نہیں کہ محکومیت کس کی اختیار کی جا رہی ہے؟ اطاعت کس کے احکام کی کی جاتی ہے؟

اس تمہید کے بعد آگے بڑھیے۔ قرآن نے کہا ہے کہ

وَهُوَ الَّذِي فِي السَّمَاءِ إِلَهٌُ وَفِي الْأَرْضِ ذِي نُورٍ..... (۲۳)

خارجی کائنات میں بھی اقتدار اسی کا ہے اور انسان کی ارضی زندگی میں بھی اسی کا۔

اس آیت میں اللہ تعالیٰ نے جو اپنے دائرہ اقتدار کو دو حصوں میں تقسیم کیا ہے۔ اس میں بھی ایک اہم حقیقت مضمون ہے۔ خارجی کائنات جن قوانین فطرت کے مطابق سرگرم عمل ہے، وہ کسی انسان کے وضع کردہ نہیں۔ خدا ہی کے متعین فرمودہ ہیں۔ لیکن (وہ کہتا ہے کہ) انسانوں کی کیفیت یہ ہے کہ یہ خارجی کائنات میں تو اس کے قوانین کا اعتراف کرتے ہیں لیکن اپنی (ارضی) زندگی کے لئے اور اللہ تجویز اور اختیار کر لیتے ہیں۔ عصر حاضر کے محققین ہی کی یہ کیفیت نہیں کہ وہ قوانین فطرت کی محکمیّت اور صداقت پر سر دھلتے ہیں۔ زمانہ نزول قرآن کے دانشوروں کی بھی یہی کیفیت تھی۔ اس حقیقت کو قرآن کریم نے متعدد مقامات میں دھرایا ہے۔ (مثلاً) سورۃ العنکبوت میں ہے۔

اگر ان سے پوچھو کہ ارض و سادات کو کس نے پیدا کیا ہے اور چاند اور سورج کس کے قائلوں کی زنجیروں میں جکڑے ہوئے ہیں تو یہ اقرار کریں گے کہ اللہ ہی نے ایسا کر رکھا ہے۔

..... یا ان سے پوچھو کہ وہ کون ہے جو بادلوں سے مینہ برساتا اور پھر اس سے زمین مردہ کو زندہ سر نو زندگی عطا کرتا ہے۔ تو یہ اس کے جواب میں کہیں گے کہ یہ سب کچھ

خدا ہی کرتا ہے۔ (۱۹-۲۱) نیز (۲۳-۲۴) (۲۵-۲۶) (۲۷-۲۸) (۲۹-۳۰) (۳۱-۳۲) (۳۳-۳۴)۔

ان کے ان اعترافات کے بعد وہ ان سے کہتا ہے کہ جب تم کائنات کی وحدت کے قائل ہو۔ اور اس کے

بھی معترف ہو کہ ان میں خدا ہی کے قوانین کا درخشاں ہے تو پھر اپنی ارضی زندگی کو اس سے الگ کس طرح کر سکتے ہو! جس طرح اس کے قوانین خارجی کائنات میں کار فرما ہیں اسی طرح انہیں تمہاری ارضی زندگی میں بھی نافذ العمل ہونا چاہیئے۔ لیکن ان کی حالت یہ ہے کہ

آمَاتُ خُذُوا إِلَٰهَتَكُمْ يَوْمَ الْقِيَامَةِ يَوْمَ الْقِيَامَةِ يَوْمَ الْقِيَامَةِ (۲۱)

یہ اپنی ارضی زندگی کے لئے اور آلہ اختیار کرتے ہیں اور سمجھتے ہیں کہ

زندگی کو انہی کے قوانین اور پروگراموں کے مطابق پھیلانا اور آگے بڑھنا چاہیئے۔

اور اس کی تردید میں ہر بھی دلیل یہ دی کہ تو کائنات فیہ وما الیہ الا اللہ لَقَسْتُمْ تَامَ (۲۲) اگر کائنات میں ایک آلہ کے بجائے بہت سے آلہ ہوں، جن کے اپنے اپنے قوانین نافذ العمل ہوں، تو کائنات کا سارا سلسلہ کس نہیں ہو جائے؟

یہاں تک یہ حقیقت ہمارے سامنے آئی کہ اگر (۱) خدا کو محض پرستش کی شے تسلیم کر لیا جائے۔ یا (۲) اس کے کائناتی قوانین کی حقانیت کا اعتراف کر لیا جائے، لیکن انسان زندگی کے لئے انسانوں کے خود ساختہ قوانین تسلیم کئے جائیں، تو یہ وہ نظام ہوگا جسے آج کی اصطلاح میں سیکولرزم کہا جاتا ہے۔ سیکولرزم میں تینوں گروہ شامل ہو جاتے ہیں۔ یعنی (۱) خدا کی ہستی ہی کے منکر۔ (۲) اس کے وجود کے تو معترف لیکن اس کا دائرہ اقتدار صرف خارجی کائنات تک محدود ماننے والے۔ اور (۳) خدا کے قائل لیکن اسے صرف ایسی ہستی سمجھنے والے جس کی پرستش کی جائے۔

ارضی زندگی میں یہ تینوں گروہ انسانوں کے خود ساختہ قوانین کے قائل ہوتے ہیں۔ اگر یہ اس زندگی میں خدا کے قوانین کو بالکل شامل نہیں کرتے تو انہیں کافر کہا جائے گا، اور اگر خدا کے قوانین کے ساتھ انسانوں کے خود ساختہ قوانین بھی شامل کرتے ہیں تو مشرک کہلا جائیں گے کیونکہ یہ لَا یُشْرِكُ فِي حُكْمِهِمْ أَحَدٌ..... کی خلاف ورزی کرتے ہیں۔ ہم (مسلمانوں) کا شمار اسی گروہ میں ہوتا ہے۔ ہم بعض احکام خدا کے مانتے ہیں اور (ان کے ساتھ) بعض انسانوں کے وضع کردہ۔ اس طرح ہم اِلٰہَیْنِیْنِ کے عمل پر دکار ہیں۔ واضح رہے کہ خدا نے کہا تھا کہ لَا یُشْرِكُ فِي حُكْمِهِمْ أَحَدٌ..... وہ اپنے حق حکومت میں کسی کو بھی شریک نہیں کرتا۔ اس لئے احکام شریعت وضع کرنے والے کوئی بھی ہوں، خدا انہیں اپنا شریک قرار دیتا ہے۔ انہی کے متعلق وہ کہتا ہے کہ اَمْرٌ تَهْتَمُّونَ بِهٖ شَرُّهُنَّ مَثَرُ مَا لَیْسَ بِهٖنَّ یَاۤاٰدِیْمُ اللّٰہُ..... (۲۳) کیا ان لوگوں نے خدا کے شریک بنا رکھے ہیں جو ان کے لئے احکام شریعت وضع کرتے ہیں، حالانکہ خدا نے کسی کو اس کی اجازت نہیں دی؟ یہ کون ہیں جو احکام شریعت وضع کر کے خدا کے حق حکومت میں شریک ہو جاتے ہیں؟ فرمایا یہ علماء و مشائخ ہیں۔ اِتَّخَذُوْا اٰخْبَارَهُمْ رُءُفَاۤا مِّنْهُمُ اَدْبَابًا مِّنْ دَوْنِ اللّٰہِ..... (۲۴)۔ ان احمار و رہبان (فقہاء و مشائخ) کی عقیدت ان کے دلوں میں اس قدر اہمیت اختیار کر گئی ہے کہ اگر انہیں خدا کا ہمسر قرار نہ دیا جائے تو یہ سخت برہم ہو جاتے ہیں۔

وَإِذَا دُكِرَ اللَّهُ وَحْدَهُ اشْمَأَزَّتْ قُلُوبُ الَّذِينَ لَا يُؤْمِنُونَ بِالْآخِرَةِ  
وَإِذَا دُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ ۝ (۳۹)

جب ان کے سامنے خدائے واحد کا ذکر کیا جاتا ہے تو ان کے دلوں میں سخت نفرت پیدا ہوتی ہے۔ لیکن جب اس کے ماسوا (ان کے اجارہ ور بہان کا) ذکر کیا جاتا ہے تو یہ بہت خوش ہوتے ہیں۔

آپ ان کی محفلوں اور مجلسوں، مکتبوں اور دارالعلوم میں جا کر دیکھئے۔ خدا کا نام تو محض برائے  
اذن بیت (راتبرک) لیا جائے گا۔ تمام تذکرے انہی علماء اور فقہاء کے کئے جائیں گے۔ آپ ان کی احکام شریعت  
کی کتابوں کو دیکھئے۔ دس دس، بیس بیس دیکھ ان سے بھی زیادہ، ضخیم جلدوں پر مشتمل لیکن سب انہی  
فقہاء حضرات کے احکام و فتاویٰ پر مبنی۔ قرآن کے متعلق یہ سمجھتے ہیں کہ یہ عمل اور نامکمل ہے۔ اس کی  
تکمیل انہی احکام شریعت سے ہوتی ہے۔ ذَلِكُمْ بَيِّنَةٌ إِذَا دُعِيَ اللَّهُ وَحْدَهُ كَفَرْتُمْ ۚ وَإِنْ  
يُشْرِكْ بِهِ فَمُشْرِكُونَ..... (۳۹) یہی وجہ ہے کہ جب انہیں خدائے واحد و لاشریک کی طرف  
دعوت دی جاتی ہے تو یہ اس سے انکار کرتے ہیں۔ ایمان اس وقت لاتے ہیں جب اس کے ساتھ ان  
(فقہاء اور علماء) کو بھی شریک کیا جائے۔

اس کے بعد اللہ تعالیٰ نے واضح الفاظ میں بتا دیا کہ یاد رکھو..... فَاتَّخِذُوا لِلَّهِ الْعَلِيِّ الْكَلِيمِ ۝  
(۳۹) احکام صادر کرنے کا حق اور اختیار صرف خدا کو حاصل ہے جو سب پر غالب اور کبریا کی  
مزدادار ہے۔ اس میں کسی اور کو شامل کر لینا کفر ہے۔ لَا يُشْرِكُ فِي حُكْمِهِ أَحَدًا ۚ  
جیسا کہ پہلے بھی کہا جا چکا ہے، احکام خداوندی میں انسانوں کے خود ساختہ احکام شریعت کو شامل  
کر لینے سے ہم علماء الشقیین (دو خداؤں) کے پیروکار ہو رہے ہیں۔ اس کی بے شمار مثالیں دی  
جاسکتی ہیں لیکن ہم یہاں چند ایک پر اکتفا کرتے ہیں۔

#### ۱۔ خدائے واحد کے احکام

(۱)۔ زانی مرد اور عورت کی سزا سوڑ سے ہے۔

#### ۲۔ شرکاء کے احکام

(۱) غیر شادی شدہ زانی اور زانیہ کی سزا بے شک  
سوڑ سے ہے لیکن شادی شدہ کی سزا سنگسار  
ہے۔ (اس کے معنی یہ ہیں کہ حکم خداوندی نامکمل  
تھا۔ اس کی تکمیل اس غیر خداوندی حکم کو  
ساتھ ملانے سے کی گئی)۔

(۲) وصیت صرف ایک تہائی مال کے متعلق کی جا  
سکتی ہے۔ اور وہ بھی ورثاء کے حق میں نہیں۔  
(یہ حکم خداوندی کے خلاف اور علی المرتضیٰ  
متبادل حکم ہے)۔

(۲) مرنے والا، اپنے پورے ترکہ کے متعلق جس کے  
حق میں جی چاہے وصیت کرے۔ یہ حکم  
خداوندی ہے۔ اور تمام مومنین پر فرض۔

(۳) غلاموں اور لونڈیوں کو خدا نے ختم کر دیا۔

(۲) بلا تعدا جس قدر جی چاہے لونڈیاں رکھی جا سکتی ہیں (یہ خدا کے واحد کے خلاف بغاوت نہیں تو اور کیا ہے)۔

(۴) مذہب (اسلام) کے معاملہ میں کسی قسم کا جبر نہیں۔ جس کا جی چاہے اسلام لے آئے جس کا جی چاہے کفر اختیار کر لے۔

(۴) مذہب کی تبدیلی کرنے والے مسلمان (مترد) کی سزا موت ہے۔ (یہ خدا کے حکم سے صریحاً سرکشی ہے)۔

مثالیں تو اور بھی دی جا سکتی ہیں لیکن ان کی ضرورت نہیں۔ خدا کے کسی ایک حکم کے بالمقابل دوسرا حکم آجائے تو شرک کے لئے اتنا ہی کافی ہے۔

(۵)

فقہاء کے قوانین سازی کے حق کا سوال ہمارے ہاں شروع سے متنازعہ فیہ چلا آتا ہے۔ اہل حدیث حضرات ان کے اس حق کو تسلیم نہیں کرتے۔ لیکن جہاں تک اطاعت رسول کا تعلق ہے، اسے (بالواسطہ یا بلا واسطہ) متفق علیہ کہا جاتا ہے۔ اور یہی سوال ہے جس کے صحیح طور پر نہ سمجھنے سے اُمت میں اس قدر اختلاف، تفرقات، اور الجھاؤ پیدا ہوتے چلے آ رہے ہیں اور کوئی حکومت کوئی ایسا ضابطہ، قوانین مرتب نہیں کر سکتی جسے تمام فرقے متفقہ طور پر اسلامی تسلیم کر لیں۔ اگر اس بنیادی نکتہ کو قرآنی روشنی میں سمجھ لیا جائے تو یہ ساری الجھنیں دور ہو جاتی ہیں۔

(۱) سب سے پہلے تو اسے سمجھ لینا چاہیے کہ جب خدا نے کہا ہے کہ لَا يَشْرِكُ فِي حُكْمِهِ أَحَدٌ۔ تو اس میں کسی کی بھی استثنائے نہیں کی گئی۔ اس کے معنی ہیں کہ قانون سازی (حکومت) کا حق، اور تو اور رسول کو بھی حاصل نہیں تھا۔ اس کی وضاحت آیت (۲) میں کر دی جہاں کہا کہ نبی کو بھی اس کا حق حاصل نہیں کہ وہ لوگوں کو اپنے احکام کا محکوم بنائے۔ (یہ آیت پہلے درج کی جا چکی ہے)۔

(۲) حضور کو خدا کا حکم تھا کہ آپ لوگوں سے احکام خداوندی کی اطاعت کرائیں۔ فَأَحْكُم بَيْنَهُم بِمَا أَنزَلَ اللَّهُ..... چنانچہ حضور دوسروں سے بھی احکام خداوندی کی اطاعت کراتے تھے، اور خود بھی انہی احکام کا اتباع کرتے تھے۔ إِنَّا أَتَيْنَاكَ بِحَقِّ طَعْنٍ..... (۳)

(۳) مقام اطمینان ہے کہ خود اہل حدیث حضرات بھی اب اس حقیقت کو تسلیم کرنے لگ گئے ہیں کہ قانون سازی کا حق صرف خدا کو حاصل ہے۔ رسول کو بھی نہیں۔ طلوع اسلام کی اسی اشاعت میں دوسری جگہ، ماہنامہ محدث پر تفصیلی تبصرہ شائع ہوا ہے۔ اس میں سے دو ایک اقتباس یہاں مکرر درج کئے جاتے ہیں۔ اس میں کہا گیا ہے کہ

نظام خلافت میں مقتدر اعلیٰ خود اللہ تعالیٰ ہے۔ وہی ہر چیز کا مالک اور قانون ساز ہے۔ ملت اسلام اور انسانیت کا فلاح و بہبود کے بنیادی قوانین اللہ تعالیٰ خود بذریعہ انبیاء و انسانوں کو بتلاتا ہے ایسی قانون سازی کا اقتدار کسی نبی کو بھی نہیں ہوتا۔ (۱۹۹)



ذرا آگے چل کر تحریر ہے۔

اسلام میں نقطہ نظر سے کسی فرد یا ادارہ کو یہ حق حاصل نہیں کہ وہ خدائی قوانین میں ترمیم  
تشریح کر سکے۔ اللہ تعالیٰ ہی قانون ساز ہے۔ کسی دوسرے کو قانون سازی کا اختیار حاصل نہیں۔

اور نہ خدا کے بنائے ہوئے قانون میں رد و بدل کر سکتا ہے۔ حتیٰ کہ نبی بھی ایسا نہیں کر سکتا۔ (فصل)

یہ اعتراضات ان تمام الجھنوں کو حل کر دیتے ہیں جو کتاب و سنت کے باب میں لائیجیل بن رہی ہیں۔ بایں ہمہ  
ہم ضروری سمجھتے ہیں کہ اطاعت رسول کے سوال کو ذرا اور وضاحت سے بیان کر دیا جائے، اس باب میں  
دو آیات غیر طلب ہیں جنہیں خاص طور پر پیش کیا جاتا ہے۔

(۱) وَمَا أَرْسَلْنَا مِنْ رَّسُولٍ إِلَّا يَطَاعُ بِإِذْنِ اللَّهِ..... (۴۴)

رسولوں کو اس لئے بھیجا جاتا ہے کہ حکیم خداوندی کے مطابق ان کی اطاعت کی جائے۔

(۲) مَنْ يَطِيعِ الرَّسُولَ فَقَدْ طَاعَ اللَّهَ..... (۵۲)

جس نے رسول کی اطاعت کی اس نے خدا کی اطاعت کی۔

اسلام کو اگر ایک مذہب (ہر فرد کا اپنا اپنا معاملہ) سمجھا جائے تو ان آیات سے ذہن میں الجھن پیدا ہو جاتی  
ہے کیونکہ ان سے (نظر بظاہر) خدا اور رسول کی دو الگ الگ اطاعتوں کا تصور سامنے آتا ہے جو تو حید  
کے خلاف ہے۔ لیکن اسلام، مذہب نہیں۔ وہ نظام حکومت ہے اور نظام حکومت کی روشنی میں ان (اور  
ان جیسی دیگر) آیات کا صحیح مفہوم سمجھنے میں کوئی دقت پیش نہیں آتی۔ نہ ہی کوئی الجھن باقی رہتی ہے۔

## نظام حکومت

کسی آئینی حکومت میں ہر ملک کے چوراہے پر کھڑا سپاہی جب کسی غلط راہ روکو یا تھک کے اشارے سے روکنا  
ہے تو وہ اس سے اپنے حکم کی اطاعت نہیں کرتا۔ وہ اس حکم کی اطاعت کرتا ہے جسے نافذ کرنے کے لئے آ  
جائے تعینات کیا گیا ہے۔ اسی مثال کو اوپر تک لے جائیے۔ سپاہی سے لے کر آئی جی۔ پولیس تک سب قوانین  
مملکت کی تعمیل کرانے کے لئے مامور ہوتے ہیں۔ گورنر کی بھی یہی حیثیت ہوتی ہے۔ حتیٰ کہ صدر مملکت کا  
فریضہ بھی قانون مملکت کی تنفیذ ہوتا ہے۔ وہ بھی اہل مملکت سے قانون کی اطاعت کرتا ہے۔ اپنا حکم  
نہیں مٹواتا۔ اور وہ قانون بھی خود اس کا وضع کردہ نہیں ہوتا۔ قانون ساز اسمبلی کا مرتب کردہ ہوتا ہے۔  
انسانی دنیا میں نظام خداوندی یہ ہے کہ لوگ اس کے قوانین کی اطاعت کریں۔ یہ قوانین اس کتاب  
میں منضبط ہیں۔ لیکن کتاب کے الفاظ تو اپنی اطاعت نہیں کرا سکتے۔ ان کی اطاعت کرانے کے لئے ایک  
زندہ محسوس اسمبلی کی ضرورت ہوتی ہے۔ اس مقصد کے لئے وہ اپنی کتاب کے ساتھ رسول بھیجتا  
ہے (مٹھا) رسول کا مقصد لوگوں سے کتاب خداوندی کی اطاعت کرانا ہوتا تھا۔ اپنی اطاعت نہیں۔ یہ  
ہے مفہوم مندرجہ بالا آیت (۵۲) کا جس میں کہا گیا ہے کہ خدا اپنی اطاعت رسولوں کے ذریعے کرتا ہے۔  
جو شخص طریقہ کے سپاہی کے حکم کی اطاعت کرتا ہے وہ اس سپاہی کی اطاعت نہیں کرتا۔ وہ

درحقیقت اس اقتدار کی اطاعت کرنا ہے جس کی اطاعت کا حکم وہ سپاہی دیتا ہے۔ اس سے اس آیت جلیلہ کا مفہوم (بلا تشیل) واضح ہو جاتا ہے جس میں کہا گیا ہے کہ جس نے رسول کی اطاعت کی اس نے خدا کی اطاعت کی۔ (یٰۤاَیُّهَا الَّذِیْنَ اٰمَنُوْا) اسی نظام اطاعت کو حضور نبی اکرمؐ نے ان چند جامع الفاظ میں سمو کر فرمادیا کہ من اطاعنی فقد اطاع اللہ۔ ومن اطاع امیری فقد اطاعنی۔ (بخاری۔ کتاب الاحکام)

جس نے میری اطاعت کی اس نے (درحقیقت میری نہیں بلکہ) اللہ کی اطاعت کی۔ اور جس نے میرے مقرر کردہ امیر کی اطاعت کی اس نے (اس امیر کی نہیں بلکہ درحقیقت) میری اطاعت کی۔

ایک آئینی اور نظامی حکومت میں اطاعتوں کا یہی سلسلہ نیچے سے اوپر تک مسلسل چلتا ہے لیکن یہ اطاعت ان گروہوں (عالم حکومت) میں سے کسی کی نہیں ہوتی۔ یہ سب قانون کی اطاعت کرتے ہیں۔ حکومت خداوندی میں یہ قانون خدا کا عطا فرمودہ ہوتا ہے اس لئے یہ اطاعت آخر الامر خود خدا کی اطاعت ہوتی ہے۔ اس باب میں اور تو اور خود حضور نبی اکرمؐ بھی اپنے آپ کو خدا کا عبد (محکم) قرار دیتے ہیں۔ اور کہتے ہیں کہ اگر رب فرض محال مجھ سے بھی اس کے حکم کی خلاف ورزی ہو جائے تو مجھ سے بھی سخت مواخذہ ہوگا۔

خدا کی اطاعت کرانے کے لئے محسوس زندہ اقتدار کی ضرورت کس قدر لاینفک ہے اس کا اندازہ اس سے لگائیے کہ فرماں خداوندی اور ارشادات نبویؐ دونوں میں "سمع اور طاعت" کو لازم و ملزوم قرار دیا ہے۔ یعنی "حکم کا سنا اور اس کی اطاعت کرنا۔ اِذْقَلْتُمْ سَمِیعًا وَّاطَعْنَا۔۔۔۔۔ (پہلے) جب تم نے کہا کہ ہم نے حکم سن لیا ہے اور ہم اس کی اطاعت کریں گے۔" سورۃ النور میں ہے کہ "جماعت مشیوہ کا شیوہ ہے کہ جب انہیں ان کے کسی معاملہ میں حکم دینے کے لئے بلایا جائے تو وہ کہتے ہیں۔۔۔۔۔ "سَمِیعًا وَّاطَعْنَا۔۔۔۔۔" (۲۴) "ہم نے سنا اور ہم اس کی اطاعت کریں گے۔" ارشاد نبویؐ ہے۔۔۔۔۔

لا اسلام الا بجماعة ولا جماعة الا بالامیر۔ ولا امیر الا بالسمع والطاعة۔ اسلام نام ہے جماعت (جمیعت اجتماعیہ) کا۔ اور جماعت (جمیعت اجتماعیہ) قائم ہوتی ہے۔ امیر (مرکز حکومت) سے۔ اور امیر باقی رہتا ہے اس لئے کہ اس کے احکامات کو سنا جائے اور پھر ان کی تعمیل کی جائے۔

حضور کے عہدہ ہایوں میں اللہ کی اطاعت۔ رسول کی اطاعت اور امیر کی اطاعت سے یہی مفہیم تھا۔ یہ الگ الگ اطاعتیں نہیں تھیں۔ یہ اطاعت خداوندی کا عملی طریقہ تھا۔ جب تک امت۔۔۔۔۔ کی مرکزیت کا یہ نظام قائم رہا، اس قسم کے سوال ہی پیدا نہ ہوئے کہ خدا کی اطاعت کس طرح کی جائے اور رسول کی کس طرح۔ یا فقہاء اور علماء کی کس طرح۔ یہ انتشار اس وقت پیدا ہوا جب امت کی مرکزیت (خلافت علی منہاج رسالت) باقی نہ رہی۔ امام اور جماعت کا باہمی کیا تعلق ہوتا ہے، اور جماعت بلا امام کی کیفیت کیا ہوتی ہے۔ اس کا نقشہ کسی جمعہ کی نماز کے وقت شاہی مسجد (یا کسی اور جامع مسجد) میں جا کر دیکھئے۔ لاکھ آدمیوں کا مجمع، قطار در قطار صفیں مسجد میں کھڑا ہے۔ قدم بقدیم۔ شانہ بشانہ۔ ایسے جیسے سیسہ پلائی ہوئی دیوار جو سامنے ایک امام ہوتا ہے۔ اس امام کی ایک آواز پر سب جھکتے ہیں۔ سب اٹھتے ہیں۔ سب بیٹھ جاتے ہیں۔ سب دعا کے لئے ہاتھ اٹھاتے ہیں۔ کوئی اختلاف نہیں۔ کوئی انتشار نہیں۔ ذرا سا تفرقہ نہیں۔ یہ نتیجہ

تھامس و طاقت کا۔

فرضوں کی نماندگی کے بعد وہی صحن مسجد ہوتا ہے۔ وہی غازی۔ اسی قسم کی نماز۔ لیکن صحن کا نقشہ کیا ہوتا ہے؟ کوئی کھڑا ہے۔ کوئی رکوع میں ہے۔ کوئی سجدہ میں ہے۔ کوئی بیٹھا ہے۔ کوئی سلام پھیر رہا ہے۔ کوئی جوتے اٹھائے صفیں چیرتا باہر نکل رہا ہے۔

وہی صحن مسجد جو ابھی ابھی، کامل آہنگی و یک رنگی کا حیرت انگیز منظر تھا، اب یکسر غلغلہ و انتشار کا عبرت انگیز مرقع ہے اس کا سبب کیا ہے؟ صرف ایک امیر (مرکزیت) کی کمی۔ وہی سمیع و طاقت کا فقدان۔ بلکہ یوں کہئے کہ وہی سمیع کا فقدان، کیونکہ طاقت تو (انفرادی طور پر) اب بھی ہو رہی تھی۔ صدیوں سے امت اسی لامرکزیت کا اشکار چلی آرہی ہے۔ اقبالؒ کے الفاظ میں:

ہنوز ایں چرخ نیلی کج خرام است  
ہنوز ایں کارواں دوران مقام است  
زکار بے نظام او چہ گوئم  
تومی دانی کہ ملت بے امام است  
(دینان جہان)

(۱) جن لوگوں کے نزدیک مذہب ایک پیشہ ہے، ہمارا ان سے خطاب نہیں۔  
(۲) جن لوگوں کے نزدیک مذہب اپنی مفاد پرستی کا ذریعہ ہے، ہمارا ان سے بھی خطاب نہیں۔  
(۳) جو لوگ جہالت اور تعصب کی تاریکیوں میں اس قدر ڈوب چکے ہیں کہ وہ کسی ایسی بات کے سننے کے لئے تیار نہیں جسے ہدایت دے، ہمارا ان سے بھی خطاب نہیں۔  
(۴) ہمارا خطاب ہے صرف ان اربابِ قلب و نظر سے جو حقیقی اسلام کے احیاء کا جذبہ دل میں رکھتے ہیں۔ اور ہر بات کو علم و بصیرت کی روشنی میں پرکھنے کے لئے تیار ہیں۔

ان حضرات کی خدمت میں ہم یہ عرض کرنا چاہتے ہیں کہ اسلام کا احیاء صرف ان عناصر سے وابستہ ہے۔  
(۱) حاکمیت یا اطاعت صرف کتاب اللہ کی۔ اس کے ساتھ کسی اور کی حاکمیت یا اطاعت کا ملنا شریک ہے۔  
(۲) خدا کی کتاب کی اطاعت کرنے کے لئے ایک زندہ انتھارٹی کی ضرورت۔

(۳) یہ انتھارٹی، امت کے باہمی مشورہ سے وجود میں آئے گی۔ حتم رسالت کے بعد مامورینِ حق اللہ کا دور ختم ہو گیا۔  
(۴) یہ مرکزی انتھارٹی قرآن کے احکام نافذ کرے گی جن کی تعمیل کرنا، اعمال حکومت کا فریضہ ہوگا۔ ان کی تعمیل کے سبب طرق و سالیب زمانہ کے تقاضوں کے ساتھ (عند الضرورت) بدلتے رہیں گے لیکن قرآنی احکام و اصول ابھی طور پر متبیل ہوئے۔ یہی وہ طریق ہے جس سے اسلام کا احیاء ہوگا اور توحید کا نقش ثبت۔ اگر ایسا نہ کیا گیا تو خواہ کتنی ہی نیک نیتی سے اسلام کے احیاء کی کوششیں کیوں نہ کی جائیں، اس سے ہم اسلام سے اور دور ہوتے چلے جائیں گے، اور ہماری حالت ویسی کی ویسی رہے گی جس کے متعلق قرآن نے کہا ہے کہ

وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ (۱۲)

ان کی اکثریت ایسی ہے جو مومن کہلاتے ہوئے بھی مشرک کے مشرک رہتے ہیں۔  
یاد رکھیے! بتوں کو خدا بنالینا اگر شرک ہے تو انسانوں کو خدا بنالینا شرکِ عظیم! توحید لَا يُشْرِكُ فِي حُكْمِهِ أَحَدًا ہے۔ خالص اور صرف احکام خداوندی کی اطاعت۔